

# بچوں کی نظمیں

جگن ناتھ آزاد



قومی کونسل برائے فروغ اردو زبان

وزارت ترقی انسانی وسائل، حکومت ہند

فروغ اردو بھون، FC-33/9، انسٹی ٹیوشنل ایریا، جلولہ، نئی دہلی۔ 110025

© قومی کونسل برائے فروغ اردو زبان، نئی دہلی

1976	:	پہلی اشاعت
2010	:	پانچویں طباعت
1100	:	تعداد
8/- روپے	:	قیمت
546	:	سلسلہ مطبوعات

Bachchon ki Nazmein

by

Jagan Nath Azad

ISBN :978-81-7587-405-3

ناشر: ڈاکٹر قومی کونسل برائے فروغ اردو زبان، فروغ اردو بھون FC-33/9، انسٹی ٹیوٹل ایریا، جسولہ،

نئی دہلی-110025 فون نمبر 49539000، فیکس 49539099

شعبہ فروخت: ویسٹ بلاک-8، آر کے پورم، نئی دہلی-110066 فون نمبر 26109748

فیکس نمبر 26108159

ای۔ میل urduocouncil@gmail.com، ویب سائٹ www.urduocouncil.nic.in

طابع: ہائی ٹیک گرافکس، 167/8، سونا پریا چیمبرس، جولیانا، نئی دہلی-110025

اس کتاب کی چھپائی میں 70GSM, TNPL Maplitho کاغذ استعمال کیا گیا ہے۔

## پیش لفظ

پیارے بچو! علم حاصل کرنا وہ عمل ہے جس سے اچھے برے کی تمیز آ جاتی ہے۔ اس سے کردار بنتا ہے، شعور بیدار ہوتا ہے، ذہن کو وسعت ملتی ہے اور سوچ میں نکھار آ جاتا ہے۔ یہ سب وہ چیزیں ہیں جو زندگی میں کامیابیوں اور کامرانیوں کی ضامن ہیں۔

بچو! ہماری کتابوں کا مقصد تمہارے دل و دماغ کو روشن کرنا اور ان چھوٹی چھوٹی کتابوں سے تم تک نئے علوم کی روشنی پہنچانا ہے، نئی نئی سائنسی ایجادات، دنیا کی بزرگ شخصیات کا تعارف کرانا ہے۔ اس کے علاوہ وہ کچھ اچھی اچھی کہانیاں تم تک پہنچانا ہے جو دلچسپ بھی ہوں اور جن سے تم زندگی کی بصیرت بھی حاصل کر سکو۔

علم کی یہ روشنی تمہارے دلوں تک صرف تمہاری اپنی زبان میں یعنی تمہاری مادری زبان میں سب سے موثر ڈھنگ سے پہنچ سکتی ہے اس لیے یاد رکھو کہ اگر اپنی مادری زبان اردو کو زندہ رکھنا ہے تو زیادہ سے زیادہ اردو کتابیں خود بھی پڑھو اور اپنے دوستوں کو بھی پڑھو۔ اس طرح اردو زبان کو سنوارنے اور نکھارنے میں تم ہمارا ہاتھ بٹا سکو گے۔

قومی اردو کونسل نے یہ بیڑا اٹھایا ہے کہ اپنے پیارے بچوں کے علم میں اضافہ کرنے کے لیے نئی نئی اور دیدہ زیب کتابیں شائع کرتی رہے جن کو پڑھ کر ہمارے پیارے بچوں کا مستقبل تانناک بنے اور وہ بزرگوں کی ذہنی کاوشوں سے بھرپور استفادہ کر سکیں۔ ادب کسی بھی زبان کا ہوا، اس کا مطالعہ زندگی کو بہتر طور پر سمجھنے میں مدد دیتا ہے۔

ڈاکٹر محمد حمید اللہ بھٹ

ڈائریکٹر



## نظموں کی فہرست

7	تماشے والا	۱
10	کلکتہ میل	۲
11	مگر مہیاں آگئیں	۳
14	سن لو ایک کہانی بچو!	۴
18	ہم بادل کہلاتے ہیں	۵
20	کسانوں کا گیت	۶
22	جادو والا	۷
25	ایک نصیحت	۸
26	پہیلیاں	۹
27	وقت کی پابندی	۱۰
28	چاندنی اُتری پھلوا رہی ہیں	۱۱
30	عید	۱۲
31	دسہرہ	۱۳
33	دیوالی	۱۴
36	چمکا ایک ستارہ	۱۵
42	دیس ہوا آزاد	۱۶



## تماشے والا

آؤ پتو دو پیسے میں دنیا بھر کی سیر کرو

نظارے دکھلانے والا

جگ کی سیر کرائے والا

ڈبہ اپنے سر پہ اٹھائے

گلی گلی میں جانے والا

آج تمہارے گھر کے باہر رنگہ جمانے آیا

دو پیسے میں دنیا بھر کی سیر کرائے آیا

•

اُوں پنجو دو پیسے میں دُنیا بھر کی سیر کرو

اس نے ڈبہ لا کر رکھا  
تم نے ایک شیشے میں جمایا  
تصویروں پر تصویریں ہیں  
بلی، کتہا، مینا، طوطا

کھیل تماشے والا اک سنار بسانے آیا  
دو پیسے میں دُنیا بھر کی سیر کرانے آیا



اُوں پنجو دو پیسے میں دُنیا بھر کی سیر کرو

کتنا اچھا رنگ جمایا  
ایک ذرا سا بیج گُمسایا  
تم نے چاندنی چوک کو کھو کر  
کلکتے کے شہر کو پایا

سر پہ اٹھا کر کلکتے کا شہر دکھانے آیا  
دو پیسے میں دُنیا بھر کی سیر کرانے آیا



آؤ بچو دو پیسے میں دُنیا بھر کی سیر کرو

اگرے آؤ تاج کو دیکھو

کل کو دیکھو آج کو دیکھو

چاہو اگر تو یورپ جا کر

افسرنگی کے راج کو دیکھو

تم کو سیر سپاٹے کا شوقین بنانے آیا

دو پیسے میں دُنیا بھر کی سیر کرانے آیا



آؤ بچو دو پیسے میں دُنیا بھر کی سیر کرو

گاڑی لایا انجن لایا

پیرس لایا لندن لایا

گھڑی اپنے سر پہ اٹھائے

بارہ من کی دھوبن لایا

جتنے روتے بچتے تھے اُن سب کو ہنسانے آیا

دو پیسے میں دُنیا بھر کی سیر کرانے آیا

## کلکتہ میل

کلکتہ سے میرے بھتیہ لائے ہیں ایک ریل  
ریل بہت ہی اچھی ہے یہ اس کو نہ سمجھو کیل  
جابی ہے اس ریل کا کوئلہ جابی اس کا تیل  
کلکتہ سے آتی ہے یہ ہے کلکتہ میل



نٹھاسا ہے انجن اس کا نٹھاسا ہے گارڈ  
نٹھی سی ہے پٹری اس کی نٹھاسا ہے یارڈ  
اس پٹری پر چل نکلی ہے نٹھی سی یہ ریل  
نٹھی سی یہ ریل ہے لیکن ہے کلکتہ میل



چمک چمک کرتی، بھک بھک کرتی شور مچاتی جائے  
جس رستے سے بھی گزرے طوفان اٹھاتی جائے  
ندی پر ریت جنگل ٹیلے اس کے آگے کیل  
نٹھی سی یہ ریل ہے لیکن ہے کلکتہ میل

## گرمیاں آگئیں

ڈترے ڈترے پہ بجلی سی برسا گئیں  
 جس کو بھی چھو لیا اس کو گرا گئیں  
 گرمیاں آگئیں  
 گرمیاں آگئیں

○  
 ٹھنڈی ٹھنڈی ہواؤں کا موسم گیا  
 کال کالی گھٹاؤں کا موسم گیا  
 گرمیاں آگئیں  
 گرمیاں آگئیں  
 ○

دھوپ میں پاؤں مٹی پہ جو پڑ گیا  
 دھوپ میں کیا رکھا آگ پر رکھ دیا  
 گرمیاں آگئیں  
 گرمیاں آگئیں



دھوپ میں گھر سے باہر نہ جائے کوئی  
 جان کر لو کا جھوٹکا نہ کھائے کوئی  
 گرمیاں آگئیں  
 گرمیاں آگئیں



میز بھی گرم ہے، کھاٹ بھی گرم ہے  
 فرش بھی گرم ہے، ٹاٹ بھی گرم ہے  
 گرمیاں آگئیں  
 گرمیاں آگئیں



چلتے چلتے جو پنکھا ذرا رُک گیا  
 جمٹ پینے کا دریا سا بہنے لگا  
 گرمیاں آگئیں  
 گرمیاں آگئیں

مگرم پانی ہے کوئی پیے کس طرح  
 اور نہ پانی پیے تو جیسے کس طرح  
 گرمیاں آگئیں  
 گرمیاں آگئیں



لیجیے گھر میں باہر سے برف آگئی  
 سارے بچوں میں پیدا ہوئی کھلبلی  
 گرمیاں آگئیں  
 گرمیاں آگئیں



برف والی کٹوری جو منہ سے لگی  
 چکیہ ہے جان میں جان ہی آگئی  
 گرمیاں آگئیں  
 گرمیاں آگئیں

---

# سُن لو ایک کہانی بچو !

سُن لو ایک کہانی

بچو !

سُن لو ایک کہانی



تین برس کی اک بچی ہے نام ہے جس کا پونم  
لیکن سب بچوں نے اُس کا نام رکھا ہے رانی

سُن لو ایک کہانی بچو ! سُن لو ایک کہانی



اُس کے سر کی ٹوپی لال ہے بوٹ ہیں اُس کے کالے  
کوٹ ہے اُس کا رنگ برنگ گھڑنا اُس کا دھانی

سُن لو ایک کہانی بچو ! سُن لو ایک کہانی

بکٹ کے دھوکے میں رانی کھا جاتی ہے روٹی  
دودھ کے دھوکے میں وہ اکثر پی جاتی ہے پانی

سُن لو ایک کہانی بچو! سُن لو ایک کہانی



چھیڑتی ہے وہ ہر اک شے کو جو بھی سامنے آئے  
ریڈیو ہو یا بیڑ ہو یا ہو وہ چسپنی دانی

سُن لو ایک کہانی بچو! سُن لو ایک کہانی



مئی اس کو ڈانٹ پلائے یا دیدی دھمکانے  
کہتی ہے کہنا مانوں گی کرتی ہے من مانی

سُن لو ایک کہانی بچو! سُن لو ایک کہانی



تب تک سوتی ہی نہیں ہرگز دیر ہو چاہے کتنی  
یہ ہر رات کو سُن نہیں لیتی جب تک ایک کہانی

سُن لو ایک کہانی بچو! سُن لو ایک کہانی

”چو ہے اور ملی کی لڑائی“ سوداگر اور بندر  
 غنہ منے قسے اُس کو سب میں یاد زبانی

سُن لو ایک کہانی بچو! سُن لو ایک کہانی



اک دن جھولا جھول رہی تھی اپنے گھر کے باہر  
 ٹوٹ گئی جھولے کی رسی نیچے مگر گئی رانی

سُن لو ایک کہانی بچو! سُن لو ایک کہانی



گرتے ہی وہ زور سے روئی، چینی اور چلائی  
 لت پت ہو گئی، نیچے تھی کچھ کچھڑ اور کچھ پانی

سُن لو ایک کہانی بچو! سُن لو ایک کہانی



روتی روتی گھر میں آئی، سب نے ہنسی اڑائی  
 کچھڑ میں سب ڈوب چکا تھا اُس کا کرتا دھانی

سُن لو ایک کہانی بچو! سُن لو ایک کہانی



پہلے تو بے چاری سمجھی، ہمدردی کچھ ہوگی  
سب کا ہنسنا بُرا لگا تو زور سے روئی رانی

سُن لو ایک کہانی بچو! سُن لو ایک کہانی



تھوڑی دیر میں سُنو کہ گئے سب اُس کے گیلے کپڑے  
کپڑے جب سُنو کہے تو بھاگی پھر جھولے کو رانی

سُن لو ایک کہانی بچو! سُن لو ایک کہانی



اب کے بچو! غور سے تم جھولے کو دیکھتے رہنا  
پھر نہ کہیں جھولے سے کچھڑ میں مگر جائے رانی  
اور سُنائی ہے جو ہم نے تم کو ایک کہانی  
پھر یہ ہم کو ساری کی ساری نہ پڑے دُہرائی

سُن لو ایک کہانی

بچو!

سُن لو ایک کہانی

## ہم بادل کہلاتے ہیں

زور کی گرمی جب پڑتی ہے ہم بارش لے آتے ہیں  
 ہند مہا ساگر سے اُٹھ کر بھارت پہ چھا جاتے ہیں  
 تیز چلا کر اپنے پنکھے گرمی دور بھگاتے ہیں  
 سازی رُت بدلاتے ہیں  
 ٹھنڈی ٹھنڈی مست ہوائیں دامن میں بھراتے ہیں  
 ہم بادل کہلاتے ہیں

بادل بننے سے پہلے ہم پانی ہی کہلاتے ہیں  
 جب ہم پر پڑتی ہیں کرنیں ہم بادل بن جاتے ہیں  
 بادل بن کر جب اُڑتے ہیں پربت سے ٹکراتے ہیں  
 ہم بارش لے آتے ہیں  
 ٹھنڈی ٹھنڈی مست ہوائیں دامن میں بھر لاتے ہیں  
 ہم بادل کہلاتے ہیں



جب ہم آکر ہندستان کی دھرتی پر چھا جاتے ہیں  
 اپنے اپنے کھیتوں میں ہل والے ہل لے آتے ہیں  
 ہل وہ چلاتے ہیں جب اپنا ہم پانی برساتے ہیں  
 ل کر ناج اُگاتے ہیں  
 ٹھنڈی ٹھنڈی مست ہوائیں دامن میں بھر لاتے ہیں  
 ہم بادل کہلاتے ہیں

---

## کسانوں کے اگیت

قدم اپنا آگے بڑھاتے چلیں گے  
 زمانے کی بگڑی بناتے چلیں گے  
 زمینوں پر جب ہل چلاتے چلیں گے  
 تو مٹی سے سونا اُگاتے چلیں گے

رِشاں بُھوک کا ہم مٹاتے چلیں گے  
 زمانے کی بگڑی بناتے چلیں گے

کہیں چاولوں سے سہائیں گے دُنیا  
 کہیں باجرے سے بسائیں گے دُنیا  
 چنے کی کہیں ہم بنائیں گے دُنیا  
 جو ہے کال اس کی مٹائیں گے دُنیا

نِشاں بُھوک کا ہم مٹاتے چلیں گے  
 زمانے کی بگڑی بناتے چلیں گے

نہیں کام کرنے سے ہم تھکنے والے  
 جہاں جانتا ہے کہ ہم ہیں جیالے  
 اندھیرے کی دُنیا میں ہم ہیں اُجالے  
 کہ ہیں ہم بڑی سخت محنت کے پالے

نِشاں بُھوک کا ہم مٹاتے چلیں گے  
 زمانے کی بگڑی بناتے چلیں گے

---

## جادو والا

میں ہوں جادو والا  
بچو!

میں ہوں جادو والا

بھوندو میرا نام ہے بچو! بھوندو میرا نام  
جادو میرا کام ہے بچو! جادو میرا کام  
کھیل جو میرا دیکھنا چاہے لے آئے وہ دام  
بچو! لے آئے وہ دام

گندا میرا نام ہے لیکن اچھا میرا کام  
بچو! میں ہوں جادو والا



میں ہوں جادو والا

بچو!

میں ہوں جادو والا

لو ہے کو جب ہاتھ میں بھینچوں اس سے بھلے تیل  
گھوڑا گاڑی سامنے آئے اس کو بنادوں ریل  
ریل جو چلتی دیکھنا چاہے لے آئے وہ دام

بچو! لے آئے وہ دام

گنڈا میرا نام ہے لیکن اچھا میرا کام

بچو! میں ہوں جادو والا



میں ہوں جادو والا

بچو!

میں ہوں جادو والا

اگ لگا کر جل میں دیکھا دوں جل اگنی کا میل  
بچوں نے کب دیکھا ہوگا اتنا اچھا کھیل  
جل اگنی کا کھیل جو دیکھے لے آئے وہ دام

بچو! لے آئے وہ دام

گنڈا میرا نام ہے لیکن اچھا میرا کام

بچو! میں ہوں جادو والا



میں ہوں جادو والا  
بچو!

میں ہوں جادو والا  
خالد دَوڑو، حامد دَوڑو، دَوڑو رامو شامو  
رتی میں آکاش سے باندھوں دیکھو میرا جادو  
جو ہو جادو کا متوالا لے آئے وہ دام  
بچو! لے آئے وہ دام  
گنڈا میرا نام ہے لیکن اچھا میرا کام  
بچو! میں ہوں جادو والا



میں ہوں جادو والا  
بچو!

میں ہوں جادو والا  
کیلے سے میں سیب نکالوں سیب سے نکلے آم  
نفعہ مَنو! دیکھو کتنا اچھا ہے یہ کام  
کام جو میرا دیکھنا چاہے لے آئے وہ دام  
بچو! لے آئے وہ دام  
گنڈا میرا نام ہے لیکن اچھا میرا کام  
بچو! میں ہوں جادو والا





# ایک نصیحت

## شیخ سعدیؒ کے چند اشعار کا ترجمہ

میں نے اک دن یہ واقعہ دیکھا    ایک ناداں گدے کو پڑے تھا  
ڈنڈے اس پر چلائے جاتا تھا    سبق اس کو پڑھائے جاتا تھا  
اک خردمند جارہا تھا وہیں    اُس نے جاہل سے یہ کہا کہ کہیں  
لکھنا پڑھا گدے بھی سیکھتے ہیں    کام ایسا گدے بھی سیکھتے ہیں  
نہ سیکھا تو گدے کو گویائی  
بلکہ خود اُس سے سیکھ خاموشی

---

# پہیلیاں

— | —

کون سی چیز ہے بتاؤ ذرا  
 ہڈیوں پر اُگے ہوں جس کے بال  
 بال لیکن نظر نہیں آتے  
 کیونکہ اُن پر چڑھی ہوئی ہے کمال

— ۲ —

خوبصورت ہری بھری اک چیز  
 موتیوں سے جڑی ہوئی دیکھی  
 باغ میں اک دو شالہ اوڑھے ہوئے  
 ہم نے اکثر کھڑی ہوئی دیکھی

---

جواب : (۱) آم - (۲) بھنڈ

## وقت کی پابندی

— قطعاً —

نہیں کرتے جو ضائع وقت اپنا

وہی انسان ہیں خورسند بچو!

اگر تم بھی ترقی چاہتے ہو

بنو تم وقت کے پابند بچو!

---

## چاندنی اُتری پھلواری ہیں

---

باغ پہ کس نے جادو پھیرا    پھولوں کو نیند آئی  
 ڈال ڈال پہ پات پات پہ    مستی سی لہرائی  
 چاندنی اُتری پھلواری میں  
 پھلواری مُسکائی



پھول پھول پر کلی کلی پر    بھونرا آکر گھوڑے  
 جانے اُس کے من میں کیا ہے    کلیوں کا منہ چوڑے  
 چاندنی اُتری پھلواری میں  
 پھلواری مُسکائی

اپنی دُمن میں سگاتی مکتھی    رس لینے کو آئی  
 پھلواری کے نام نہ جانے    کیا سندھیہ لائی  
 چاندنی اُتری پھلواری میں  
 پھلواری مُسکائی



رات کی رانی دُور کہیں سے    اپنا راگ سُنائے  
 گھولتی جائے کانوں میں دس    من میں میٹھتی جائے  
 چاندنی اُتری پھلواری میں  
 پھلواری مُسکائی



بھولے من! آخر یہ نظارہ    کیوں تجھ کو تڑپائے  
 بید کی باتیں پوچھنے والے    کون تجھے سمجھائے  
 چاندنی اُتری پھلواری میں  
 پھلواری مُسکائی

# عید

ہر گھر میں عید آئی خوشیاں ہزار لائی  
گویا ہر اک بشر نے دل کی مُراد پائی  
پیغامِ پھر خوشی کا آیا ہے آسمان سے  
جس سے ہوا ہے فائِب ہر رنج و غم جہاں سے  
گاتا ہے اک زمانہ پھر راحتوں کے گانے  
دُنیا میں چار جانب بچتے ہیں شادیاں  
چھوٹے بڑے خوشی سے پھولے نہیں سماتے  
بڑھ بڑھ کے مل لہے ہیں سب ایک دوسرے سے  
بچو! تمہیں مُبارک یہ پُر بہار عیدیں  
تم کو خُدا دکھائے ایسی ہزار عیدیں  
ہر گھر میں عید آئی عیش اور نشاط لائی  
یعنی ہر اک بشر نے  
دل کی مُراد پائی

## دسہرہ

آیا دسہرہ	بزمِ وطن میں
لایا دسہرہ	رنگینیاں ساتھ
دلکش ترانے	گوئے فضا میں
راحت کے گانے	گاتی ہے دنیا
پھر رام کی یاد	تازہ ہوئی ہے
دل ہو گئے شاد	اہلِ وطن کے
آئے ہیں دونوں	رام اور لچمن
لائے ہیں دونوں	لنکا پہ آفت
چالاک و مکار	اک سمت راون
حق کا طرف دار	اک سمت ہے رام
وہ ہو گئی جنگ	دونوں ہیں باہم
اور آسمانِ دنگ	حیراں نہیں ہے

وہ آگ برسی	چاروں طرف سے
ہر آنکھ ترسی	امن و امان کو
اپنے جنوں میں	لڑتا تھا راون
خاک اور خون میں	لوٹا وہ آخر
راون سدھارا	عقبیٰ کو آخر
قیمت کا تارا	چمکا وطن کی
دونوں برادر	رام اور لکھمن
سیتا کو لے کر	لوٹے وطن کو
آباد ہے آج	دیران ایودھیا
دلشاد ہے آج	بیکس رعایا
دلکش ترانے	گو نچے فضا میں
راحت کے گانے	دُنیا نے گائے
آیا دسہرہ	بزمِ وطن میں
	رنگینیاں ساتھ
	لایا دسہرہ

---



# دیوالی

(ایک غنائی فجر)

دیس ہمارا، جان سے پیارا، تہواروں کا دیس      کورس ۱۔  
 تہواروں کا دیس  
 عید، بیاکھی، جنم اشٹمی، کرسمس اور دیوالی  
 ہر بات اس کی متوالی  
 سُندر سُندر پیارے پیارے نظاروں کا دیس  
 تہواروں کا دیس  
 عید، بیاکھی، جنم اشٹمی، کرسمس اور دیوالی  
 عید، بیاکھی، جنم اشٹمی، کرسمس اور دیوالی

---

یوں تو ہر تہوار کی اپنی بات ہے اپنی شان  
یوں تو اپنا ہر تہوار ہے سُندر اور مہان  
دو تہوار مگر ہیں اپنے نورانی تہوار

کورس (مختلف  
آوازوں میں)

اک معراجِ نبی ہے ان میں اور ہے اک دیوالی  
یہ تہوار ہیں دیس کے باغ میں نور کی جیسے ڈالی  
نور کی جیسے ڈالی  
اک معراجِ نبی ہے ان میں اور ہے اک دیوالی

یہ بھی کچھ معلوم ہے بچو! یہ تہوار ہے کیسا  
سونا ہے یا چاندی ہے یہ دھیلا ہے یا پیسا

ایک مختلف آواز  
ممكن ہو تو  
اُستانی کی آواز

جس کو کہتے ہیں دیوالی  
کیوں اس کی سچ دج ہے نرالی  
دیس کے باغوں میں کیوں اس سے  
مجموع اُٹھتی ہے ڈالی ڈالی  
اپنے سُوکھے ارمانوں پر  
چھا جاتی ہے کیوں ہریالی  
کیوں اس کی سچ دج ہے نرالی  
یہ بھی کچھ معلوم ہے بچو! یہ تہوار ہے کیسا  
سونا ہے یا چاندی ہے یہ دھیلا ہے یا پیسا

ایک بچہ کی آواز جی ہاں ، مجھ کو سب معلوم ہے  
میری اُمی یہ کہتی ہیں  
جس کو کہتے ہیں دیوالی  
وِکرم سال کا پہلا دن ہے

دوسرے بچے میں نے بھی یہ بات پڑھی ہے  
کی آواز وِکرمات نے آج کے دن ہی  
پہنا تھا سونے کا تاج  
آج کے دن ہی پھیل گیا تھا  
دُور دُور تک اُس کا راج

تیسرے بچے لیکن بھائی نے تو مجھ کو اور ہی بات بتائی ہے  
کی آواز وہ جو کچھ کہتے ہیں یہ ہے :  
وِشنو جی نے آج کے دن ہی بالی سے چھینا تھا راج  
اُس کا تخت اور اُس کا تاج

اُستانی کی آواز ہاں ، یہ سب باتیں دیوالی کے بارے میں ہیں شہور  
اور بھی کتنی ہی باتیں ہیں اس تہوار کے بارے میں  
اور کسی کو کچھ معلوم ہے ؟  
ایک بچہ کی آواز میں نے ایک جگہ یہ پڑھا ہے :

دشمنو جی نے آج کے دن  
نارکھ سورا کو مارا تھا  
ایک بدی کے پیکر کو  
موت کے گھاٹ اُتارا تھا

اُستان کی آواز پیارے بچو !

جتنی باتیں تم نے کہی ہیں  
یہ سب ہائیں ملتی ہیں  
دیوالی کے بارے میں

لیکن اتنا جان لو بچو !

جگمگ جگمگ کرتا دیوالی کا یہ تہوار

بات یہی سمجھاتا ہے

چاہے دنیا میں کچھ بھی ہو اک دن ایسا آتا ہے

جھوٹ فنا ہو جاتا ہے اور سچ باقی رہ جاتا ہے

تم کو یہ معلوم ہے بچو !

آج کے دن ہی — رام چندر جی

لکھاے گھر کو آئے تھے

سیتا جو تھیں قید میں راوَن کی اُن کو واپس لائے تھے

لکھا کے راہِ راوَن کو

سیتا کو جو لے بھاگا تھا

اس کو مار کے رام آگئے تھے

لیک بچھکی آواز

لستان کی آواز اچھا بچو! اس تہوار میں تم کیا کیا کچھ چاہو گے!

بچہ کی آواز آتش بازی، آتش بازی چھوڑیں گے

لال گلال انار، ہوائی اور پٹانے

پگھلجڑیاں اور تڑتڑیاں

دوسرے بچہ کھیل بتائے اور مٹھائی کھائیں گے

تیسرے بچہ کپڑے نئے سلائیں گے

ایک آواز یوں تو اس تہوار میں ہے اک فرحت بھی اک زینت بھی

لیکن اس سے وابستہ ہے ایک جوئے کی لعنت بھی

دوسری آواز اس لعنت کا ہے انجام فقط بربادی اور ناشادی

اس لعنت کے بارے میں کہتا ہے نظیر اکبر آبادی

تیسری آواز، نظیر اکبر آبادی کے اشعار۔

فلن کی بازی لگی پہلے یار گنڈے کی

پھر اس سے بڑھ کے لگی تین چار گنڈے کی

پھر جیسا ہی طرح بار بار گنڈے کی

تو آگے لگنے لگی پھر ہزار گنڈے کی

— کمال بربخ لگا پھر تو آدوالی میں —

کسی نے گھر کی حویلی گرد رکھا ہاری

جو کچھ تھی جنس میسر بننا ہاری

کسی نے چیز کسی کی چُرا چُپا ہاری  
کسی نے گٹھڑی پڑوسن کی اپنی لا ہاری  
— یہ ہار حیت کا چر چا پڑا د والی میں —

ایکے آواز یہ ہے کالا رُخ تصویر کا دوسرا رُخ نورانی ہے  
دوسرے رُخ کے فیض سے دس کے چہرے پرتا بانی ہے

کو دس جگمگ جگمگ جم جم جم جم، دیوالی کے دیپ جلے  
اُتر دکھن، پورب پچھم، دیوالی کے دیپ جلے  
بن سے واپس رام آئے ہیں، دیوالی کے دیپ جلے  
سیتا جی کو بھی لائے ہیں، دیوالی کے دیپ جلے  
نور خوشی کا لہرایا ہے، دیوالی کے دیپ جلے  
جھوٹ پہ سچ غالب آیا ہے، دیوالی کے دیپ جلے  
جگمگ جگمگ، جم جم جم جم، دیوالی کے دیپ جلے  
اُتر دکھن، پورب پچھم، دیوالی کے دیپ جلے

(ویڈیو کشمیر سے منکر  
کے شکریے کے ساتھ)

## چمکا ایک ستارا

بھارت ورش میں چاروں جانب	چھایا جب اندھیارا
اس اندھیارے کے سینے میں	چمکا ایک ستارا
بھارت ورش کے اس تارے کو	کہتے ہیں سب گاندھی
اس بگڑے سنسار میں لایا	پریم کی چلتی آندھی
پہلے اپنے دیس میں چمکا	پھر افریقہ پہنچا
وہاں بھی جا کر اندھیارے سے	وہ ستارا نکرایا
افریقہ سے واپس آکر	دیش میں جوت جگائی
جھوٹ پر سچ غالب آتا ہے	بات یہی سمجھائی
چمپارن کی جنت جاگی	جھوٹ سے سچ نکرایا
سچ میں ایک بڑی طاقت ہے	سب نے راز یہ پایا

سات سمندر پار بھی پہنچا	سچ کا یہ متوالا
انگریزوں سے ٹکڑے لینے	ایک لنگوٹی والا
دیس کی آزادی کی خاطر	جیل میں عمر گزاری
ہنٹے ہنٹے جمیل گیا یہ	جو مشکل تھی بھاری
انگریزوں کے فوج رسالے	اس کے دشمن سالے
جیت گیا آخر یہ سادھو	فوج رسالے ہارے
برسوں کی کوشش سے آخر	آزادی کو پایا
دیش کی نیا طوفانوں سے	پار کھرا کے لایا
آزادی کے بعد بھی اُس کا	کام بہت تبعا بھاری
سچ اور جھوٹ کی جنگ ابھی تھی	اپنے دیس میں جاری
جنگ بڑھی جب تو سینے پر	اس نے گولی کھائی
سچ کی خاطر اُس سچے نے	اپنی جان گنوائی
اپنی جان گنوا کر اُس نے	سچ کی جوت جلائی
سچ ہی باقی رہ جاتا ہے	بات یہی سمجھائی



جھوٹ فریب اور نفرت چھوڑو  
چاہے کتنی مشکل آئے  
پیارے رہنا سیکھو  
تم سچ کہنا سیکھو

ظلم اور اتیاچار بُرا ہے  
اے سنار کے رہنے والو  
ان چیزوں کو چھوڑو  
تم ان سے مُنہ موڑو

ظلم اور اتیاچار ہے ہنسا  
پیار محبت پھول کی ڈالی  
ہنسا چیز بُری ہے  
ہنسا ایک ٹھہری ہے

غصہ نفرت کرودھ کپٹ سے  
پیارے اور محبت سے تم  
اپنا رشتہ توڑو  
اپنا رشتہ جوڑو

چھوڑ کے ہنسا دُنیا والو  
پریم کی دُنیا میں ہے اسی کا  
سیکھو ایک ہنسا  
سبکے اونچا جھنڈا

بھارت ورش میں پاروں جانب  
اس اندھیارے کے سینے میں  
چھایا جب اندھیارا  
چمکا ایک ستارا

بھارت ورش کے اس تارے کو  
اس بگڑے سنار میں لایا  
کہتے ہیں سب گاندھی  
پریم کی چلتی آندھی

# دیس ہوا آزاد

— ۱۵ اگست ۱۹۴۷ء —

دیس ہوا آزاد ہمارا دیس ہوا آزاد  
دل کا سہارا آنکھ کا تارا دیس ہوا آزاد  
سُندر سُندر پیارا پیارا دیس ہوا آزاد  
گوخُنٹا ہرمت یہ نعرہ دیس ہوا آزاد

دیس ہوا آزاد

دیس ہوا آزاد ہمارا دیس ہوا آزاد

لٹ نہ سکے گا آج سے اپنا سونا اور اناج  
آج سے اپنے ہاتھ میں آئے اپنے رزم و رواج  
آج سے اپنے ہاتھوں میں ہے اپنے لیں کا راج  
آج سے سازے جگ کا سہارا دیس ہوا آزاد

دیس ہوا آزاد

دیس ہوا آزاد ہمارا دیس ہوا آزاد

ہندستان کی اُجڑی بھری آج ہوئی آباد  
 صدیوں کی زنجیریں ٹوٹیں دیس ہوا آزاد  
 ہندستان کو دیتا ہے سنسار مبارکباد  
 دنیا بھر کی آنکھ کاتارا دیس ہوا آزاد

دیس ہوا آزاد

دیس ہوا آزاد ہمارا دیس ہوا آزاد

دنیا والو! آؤ دیکھو گاندھی جی کا کام  
 جس کے دم سے آج ہے اونچا سائے دیں کا نام  
 اپنے بل سے جس نے توڑا سامراج کا دام  
 آج اس گاندھی جی کا پیارا دیس ہوا آزاد

دیس ہوا آزاد

دیس ہوا آزاد ہمارا دیس ہوا آزاد

ہندستان کی نیا اُتری طوفانوں کے پار  
 اپنے من میں کتنے خوش ہیں اس کے کھیون ہار  
 راجن بابو، نہرو جی، مولانا اور سردار  
 ڈھونڈ لیا نیا نے کتنا را دیس ہوا آزاد

دیس ہوا آزاد

دیس ہوا آزاد ہمارا دیس ہوا آزاد

آج کے دن سے ٹوٹ گئی ہے لوہے کی زنجیر  
 آج کے دن سے اپنی ہے اس دیں کی ہر تصویر  
 اپنی ہے میسور کی دنیا اپنا ہے کشمیر  
 گونج اٹھا ہر سمت یہ نعرہ دیں ہوا آزاد

دیں ہوا آزاد

دیں ہوا آزاد ہمارا دیں ہوا آزاد

آج سے ہر پھلوا ری اپنی اپنا ہے ہر بھول  
 ہم کو ہے تاروں سے بڑھ کر اپنے دیں کی دھول  
 جینک ہم تھے اور کے بس ہیں اپنی ہی تھی بھول  
 آخر پیارا دل کا سہارا دیں ہوا آزاد

دیں ہوا آزاد

دیں ہوا آزاد ہمارا دیں ہوا آزاد

پر بت بھی آزاد ہیں اپنے دریا بھی آزاد  
 جنگل بھی آزاد ہیں اپنے محسوس بھی آزاد  
 بوڑھا بھی آزاد ہے اس کے بچے بھی آزاد  
 آخر سے دکھن تک سارا دیں ہوا آزاد

دیں ہوا آزاد


دیں ہوا آزاد ہمارا دیں ہوا آزاد



# قومی کونسل برائے فروغ اردو زبان کی چند مطبوعات


نوٹ: طلبہ و اساتذہ کے لیے خصوصی رعایت۔ تاجران کتب کو حسب ضوابط کمیشن دیا جائے گا۔

**حرفِ نظر**




مصنف : وقار ظیل  
صفحات : 35  
قیمت : -/11 روپے

**قصہ شیر کا**




مصنف : اسرار احمد خان درانی  
صفحات : 212  
قیمت : -/51 روپے

**نچھٹے نچھٹے**




مصنف : کیدار احمد کوئل  
صفحات : 64  
قیمت : -/12 روپے

**فسانہ عجیب**




مصنف : رجب علی بیگ سرور  
صفحات : 79  
قیمت : -/19 روپے

**پتلی کی کہیں**



مصنف : گلزار  
صفحات : 32  
قیمت : -/30 روپے

**ربن**



مصنف : نوکار شکر  
مترجم : کے پی رائے زاوود  
صفحات : 16  
قیمت : -/15 روپے

ISBN: 978-81-7587-405-3



قومی کاؤنسل برائے فروغ اردو زبان

قومی کونسل برائے فروغ اردو زبان

National Council for Promotion of Urdu Language  
Farogh-e-Urdu Bhawan, FC-33/9, Institutional Area,  
Jasola, New Delhi-110025

